



MAY 26, 2026

**AKASHAVANI - DHARWAD
PRADESH SAMACHARA (KANNADA) 07.05 A.M.**

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

“ಉತ್ತಮ ಕಲಿಕೆ; ಉಜ್ವಲ ಭವಿಷ್ಯ” ಧ್ಯೇಯದೊಂದಿಗೆ, ಜೂನ್ 1, ಸೋಮವಾರದಿಂದ, ರಾಜ್ಯಾದ್ಯಂತ ಶಾಲೆಗಳು, ಪುನಾರಂಭ.

ಇಂಧನ ದರ ಏರಿಕೆಯ, ಹೆಚ್ಚುವರಿ ಆದಾಯ, ಆರು ಸಾವಿರ ಕೋಟಿ ರೂಪಾಯಿ, ಖಾತ್ರಿ ಯೋಜನೆಗಳಿಗೆ ಬಳಕೆ – ಆರ್. ಅಶೋಕ, ಆರೋಪ.

ಶಿವಮೊಗ್ಗ ಜಿಲ್ಲೆಯಲ್ಲಿ, ಕ್ಯಾಸನೂರು ಮಂಗನ ಕಾಯಿಲೆಯ, 123 ಪಾಸಿಟಿವ್ ಪ್ರಕರಣಗಳು, ಪತ್ತೆ: ಐವರ ಸಾವು.

ವಿಶೇಷಜೀತನರ ಸಲಕರಣೆಗಳ, ಜಿ.ಎಸ್.ಟಿ ವಿನಾಯಿತಿ ಕೋರಿ, ಸಚಿವ ಸಂತೋಷ ಲಾಡ, ಕೇಂದ್ರಕ್ಕೆ ಮನವಿ.

<><><>

ರಾಜ್ಯದ ಸರ್ಕಾರಿ ಶಾಲೆಗಳ ಸಬಲೀಕರಣ ಮತ್ತು ಗುಣಮಟ್ಟದ ಶಿಕ್ಷಣ ಗುರಿಯೊಂದಿಗೆ, ಜೂನ್ 1 ರಂದು, ಶಿವಮೊಗ್ಗದಲ್ಲಿ, ಮುಖ್ಯಮಂತ್ರಿ ಸಿದ್ದರಾಮಯ್ಯ ಹಾಗೂ ಉಪಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ, ನೂತನ ಕರ್ನಾಟಕ ಪಬ್ಲಿಕ್ ಶಾಲೆಗಳ ಕಟ್ಟಡ ನಿರ್ಮಾಣಕ್ಕೆ, ಶಂಕುಸ್ಥಾಪನೆ ನೆರವೇರಿಸಲಿದ್ದಾರೆ ಎಂದು, ಶಾಲಾ ಶಿಕ್ಷಣ ಖಾತೆ ಸಚಿವ ಮಧು ಬಂಗಾರಪ್ಪ, ತಿಳಿಸಿದ್ದಾರೆ. ಬೆಂಗಳೂರಿನ, ಸಮಗ್ರ ಶಿಕ್ಷಣ ಕರ್ನಾಟಕ ಕಚೇರಿಯಲ್ಲಿ, ಅವರು ಮಾತನಾಡಿದರು. ರಾಜ್ಯದಲ್ಲಿ ಒಟ್ಟು ಸಾವಿರ ಕೆ.ಪಿ.ಎಸ್- ಕರ್ನಾಟಕ ಪಬ್ಲಿಕ್ ಶಾಲೆಗಳನ್ನು ಆರಂಭಿಸುವ ಗುರಿ, ಹೊಂದಲಾಗಿದೆ. ಹೊಸ ಶೈಕ್ಷಣಿಕ ವರ್ಷದ ಆರಂಭವನ್ನು, ಮಕ್ಕಳ ಹಬ್ಬವಾಗಿ, ವಿಶಿಷ್ಟ ರೀತಿಯಲ್ಲಿ ಆಚರಿಸಲು, ಸೂಚಿಸಲಾಗಿದೆ. 29, 30 ಮತ್ತು 31 ರಂದು ಶಾಲಾ ಆವರಣವನ್ನು ಸ್ವಚ್ಛಗೊಳಿಸಿ, ಜೂನ್ 1 ರಂದು ಶಾಲೆಗೆ ಬರಲಿರುವ ಮಕ್ಕಳನ್ನು, ತಳಿರು ತೋರಣ ಕಟ್ಟಿ ಸ್ವಾಗತಿಸಲಾಗುವುದು, ಎಂದರು.

<><><>

ಜೂನ್ 1, ಸೋಮವಾರದಿಂದ, ರಾಜ್ಯಾದ್ಯಂತ ಶಾಲೆಗಳು, ಪುನಾರಂಭಗೊಳ್ಳಲಿವೆ. ಶಾಲಾ ಶಿಕ್ಷಣ ಇಲಾಖೆ, ವ್ಯಾಪಕ ಪೂರ್ವ ಸಿದ್ಧತೆಗಳನ್ನು, ಕೈಗೊಳ್ಳುತ್ತಿದೆ. 2026-27ನೇ ಸಾಲಿನ, ಶಾಲಾ ಪ್ರಾರಂಭೋತ್ಸವದ, ಧ್ಯೇಯ “ಉತ್ತಮ ಕಲಿಕೆ; ಉಜ್ವಲ ಭವಿಷ್ಯ” – “Better learning, bright future”. ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಶಾಲಾ ಶಿಕ್ಷಣ ಇಲಾಖೆ, ಬೆಳಗಾವಿ ವಲಯದ, ಅಪರ ಆಯುಕ್ತ, ಡಾಕ್ಟರ್ ಈಶ್ವರ ಉಳ್ಳಾಡಿ.

<><><>

ಪೆಟ್ರೋಲ್ ದರ ಏರಿಕೆಯಿಂದ, ವಾರ್ಷಿಕ 6 ಸಾವಿರ ಕೋಟಿ ರೂಪಾಯಿ, ಹೆಚ್ಚುವರಿ ಆದಾಯ ಗಳಿಸುತ್ತಿರುವ, ರಾಜ್ಯದ ಕಾಂಗ್ರೆಸ್ ಸರ್ಕಾರ, ತನ್ನ ಪಾಲಿನ ಮೌಲ್ಯವರ್ಧಿತ ತೆರಿಗೆ – ವ್ಯಾಟ್ ಹೊರೆ, ಕಡಿತೆ ಗೊಳಿಸದೇ, ಕೇಂದ್ರ ಸರ್ಕಾರದ ಮೇಲೆ, ಆರೋಪ ಮಾಡುತ್ತಿದೆ ಎಂದು, ಪ್ರತಿಪಕ್ಷ ನಾಯಕ, ಆರ್.ಅಶೋಕ ಆರೋಪಿಸಿದ್ದಾರೆ. ಬೆಂಗಳೂರಿನಲ್ಲಿ ಮಾತನಾಡಿದ ಅವರು, ಕರ್ನಾಟಕದಲ್ಲಿ, ಪೆಟ್ರೋಲ್ ದರ, ಪ್ರತಿ ಲೀಟರ್‌ಗೆ 107 ರೂಪಾಯಿ 70 ವೈಸೆಯಷ್ಟಿದೆ. ಇತರೆ ರಾಜ್ಯಗಳಿಗೆ ಹೋಲಿಸಿದರೆ, ನಮ್ಮ ರಾಜ್ಯದಲ್ಲಿ ಮಾತ್ರ ದರ ಹೆಚ್ಚಿದೆ. ದರ ಏರಿಕೆಯಿಂದ ಬಂದ, ಹೆಚ್ಚಿನ ಆದಾಯವನ್ನು, ರಾಜ್ಯ ಸರ್ಕಾರ, ತನ್ನ ಖಾತ್ರಿ ಯೋಜನೆಗಳಿಗೆ ಬಳಸುತ್ತಿದೆ ಎಂದು, ದೂರಿದರು.

<><><>

ಕಾಂಗ್ರೆಸ್ ಹೈ ಕಮಾಂಡ್ ಕರೆ ಮೇರೆಗೆ, ಹೊಸ ದಿಲ್ಲಿಗೆ ಆಗಮಿಸಿದ್ದಾಗಿ, ಮುಖ್ಯಮಂತ್ರಿ ಸಿದ್ದರಾಮಯ್ಯ, ತಿಳಿಸಿದ್ದಾರೆ. ಸಭೆಯ ವಿಷಯ ತಮಗೆ ತಿಳಿದಿಲ್ಲ; ಕಾಂಗ್ರೆಸ್ ರಾಷ್ಟ್ರೀಯ ಪ್ರಧಾನ ಕಾರ್ಯದರ್ಶಿ ಕೆ.ಸಿ.ವೇಣುಗೋಪಾಲ ಸಭೆಗೆ ಆಹ್ವಾನಿಸಿದ್ದು, ತಾವು ಸಭೆಯಲ್ಲಿ ಪಾಲ್ಗೊಳ್ಳುತ್ತಿರುವುದಾಗಿ, ಸುದ್ದಿ ಸಂಸ್ಥೆಗೆ ಮುಖ್ಯಮಂತ್ರಿ ಸ್ಪಷ್ಟ ಪಡಿಸಿದ್ದಾರೆ. ಉಪ ಮುಖ್ಯಮಂತ್ರಿ ಡಿ.ಕೆ ಶಿವಕುಮಾರ, ಗೃಹ ಖಾತೆ ಸಚಿವ ಡಾಕ್ಟರ್ ಜಿ.ಪರಮೇಶ್ವರ ಸೇರಿದಂತೆ, ರಾಜ್ಯ ಸಚಿವ

ಸಂಪುಟದ ಪ್ರಮುಖ ಸಚಿವರು, ಕಾಂಗ್ರೆಸ್ ಹೈ ಕಮಾಂಡ್ ಕರೆ ಮೇರೆಗೆ ಹೊಸ ದಿಲ್ಲಿ ತಲುಪಿದ್ದಾರೆ. ಇಂದು ಸಭೆ ನಡೆಯಲಿದೆ ಎಂದು, ವರದಿಗಳು ತಿಳಿಸಿವೆ.

<><><>

ಕಲಬುರಗಿ ಜಿಲ್ಲೆಯ, ಪ್ರಸ್ತಾಪಿತ ಮೆಗಾ ಜವಳಿ ಪಾರ್ಕ್ ಯೋಜನೆಗೆ, ನಡಿಸಿನ್ನೂರು ಮತ್ತು ಕಿರಂಗಿ ಗ್ರಾಮಗಳ ವ್ಯಾಪ್ತಿಯ, ಸಾವಿರ ಎಕರೆ ಜಮೀನು ಗುರುತಿಸಲಾಗಿದೆ ಎಂದು, ಜಿಲ್ಲಾ ಉಸ್ತುವಾರಿ ಸಚಿವ ತ್ರಿಯಾಂಕ ಖರ್ಗೆ ತಿಳಿಸಿದ್ದಾರೆ. ಬೆಂಗಳೂರಿನಲ್ಲಿ, ಸಚಿವರು ಸಭೆ ನಡೆಸಿ, ಬೃಹತ್ ಜವಳಿ ಪಾರ್ಕ್ ಯೋಜನೆಯ, ಪ್ರಗತಿ ಪರಿಶೀಲಿಸಿದರು. ಬಳಿಕ ಮಾತನಾಡಿ, ಜವಳಿ ಪಾರ್ಕ್‌ನಲ್ಲಿ, 8 ಪ್ರಮುಖ ಹೂಡಿಕೆದಾರರು, ಸಾವಿರದ, ಏಳುನೂರು ಕೋಟಿ ರೂಪಾಯಿ ಹೂಡಿಕೆ ಪ್ರಸ್ತಾಪ ಸಲ್ಲಿಸಿದ್ದಾರೆ. ಜವಳಿ ಪಾರ್ಕಿನ ವಿವಿಧ ಘಟಕಗಳಿಗೆ ಅನುಕೂಲವಾಗುವಂತೆ, 25 ಎಕರೆಯಲ್ಲಿ ಸೌರವಿದ್ಯುತ್ ಫಲಕಗಳನ್ನು ಅಳವಡಿಸಲಾಗುತ್ತಿದ್ದು, ಮಾಲಿನ್ಯರಹಿತ ಹಸಿರುಶಕ್ತಿಯನ್ನು ಬಳಸಲಾಗುವುದು ಎಂದರು. ಕಲ್ಯಾಣ ಕರ್ನಾಟಕ ಭಾಗದ, ಸಾವಿರಾರು ಯುವಜನರಿಗೆ, ಉದ್ಯೋಗಾವಕಾಶಗಳು ಲಭಿಸಲಿವೆ ಎಂದು, ಸಚಿವ ಖರ್ಗೆ ವಿಶ್ವಾಸ ವ್ಯಕ್ತ ಪಡಿಸಿದರು.

<><><>

ಆಕಾಶವಾಣಿ 90 ವಾರ್ಷಿಕೋತ್ಸವ ಹಾಗೂ ಆಕಾಶವಾಣಿ ಮಂಗಳೂರು ಕೇಂದ್ರದ, 50ನೇ ಸಂಸ್ಥಾಪನಾ ಸಂಭ್ರಮಾಚರಣೆ ಅಂಗವಾಗಿ, ಮಂಗಳೂರಿನ, ಕುದ್ರಲ್ ರಂಗರಾವ್ ಪುರಭವನದಲ್ಲಿ, ಕನ್ನಡ ಭಾವಗೀತೆ ಮತ್ತು ಜನಪದ ಸಂಗೀತ ಕಾರ್ಯಕ್ರಮ, ಸ್ವರ ಸಂಭ್ರಮ ಜರುಗಿತು. ಎಕ್ಸ್‌ಪರ್ಟ್ ಸಮೂಹ ಶಿಕ್ಷಣ ಸಂಸ್ಥೆಗಳ ಅಧ್ಯಕ್ಷ, ನರೇಂದ್ರ ನಾಯಕ ಕಾರ್ಯಕ್ರಮ ಉದ್ಘಾಟಿಸಿದರು. ಮಂಗಳೂರು ಆಕಾಶವಾಣಿಯ, ನಿವೃತ್ತ ಉದ್ಯೋಷಕ, ಮುದ್ದು ಮೂಡುಬೆಳ್ಳೆ ಅಶಿಥಿಯಾಗಿ ಪಾಲ್ಗೊಂಡಿದ್ದರು.

<><><>

ಶಿವಮೊಗ್ಗ ಜಿಲ್ಲೆಯಲ್ಲಿ, ಈ ವರೆಗೆ ಕ್ಯಾಸನೂರು ಫಾರೆಸ್ಟ್ ಡಿಸೀಸ್-ಕೆ.ಎಫ್.ಡಿ. ಮಂಗನ ಕಾಯಿಲೆಯ, 123 ಪಾಸಿಟಿವ್ ಪ್ರಕರಣಗಳು, ಪತ್ತೆಯಾಗಿವೆ. ಬಾಧಿತರಿಗೆ ಸೂಕ್ತ ಚಿಕಿತ್ಸೆ ನೀಡಲಾಗುತ್ತಿದ್ದು, 5 ಜನ ಸಾವನ್ನಪ್ಪಿದ್ದಾರೆ ಎಂದು, ಜಿಲ್ಲಾ ಸಾಂಕ್ರಾಮಿಕ ರೋಗಗಳ ಸರ್ವೇಕ್ಷಣಾಧಿಕಾರಿ, ಡಾಕ್ಟರ್ ನಾಗರಾಜ ನಾಯಕ ತಿಳಿಸಿದ್ದಾರೆ. ಒಟ್ಟು 625 ಉನುಗು ಮಾದರಿಗಳನ್ನು ಸಂಗ್ರಹಿಸಿ, ಪುಣೆ ಪ್ರಯೋಗಾಲಯಕ್ಕೆ ಕಳುಹಿಸಲಾಗಿದೆ. ಆ ಪೈಕಿ, 3 ಟಿಕ್ ಪೂಲ್ ಪಾಸಿಟಿವ್ ಬಂದಿವೆ ಎಂದರು. ತೀರ್ಥಹಳ್ಳಿ, ಹೊಸನಗರ, ಸಾಗರ ಭಾಗದ ಜನ, ಡೇಪಾ ತೈಲವನ್ನು, ಸಮರ್ಪಕವಾಗಿ ಬಳಸುವಂತೆ, ಅಪರ ಜಿಲ್ಲಾಧಿಕಾರಿ ಅಭಿಷೇಕ ವಸಂತ ನಾಯಕ ಮನವಿ ಮಾಡಿದ್ದಾರೆ. ಮಕ್ಕಳು ಶಾಲೆಗೆ ಮತ್ತು ಹೊರಗೆ ಹೋಗುವಾಗ, ಡೇಪಾ ತೈಲ, ಸಾಕ್ಸ್ ಧರಿಸುವಂತೆ, ಜ್ವರದ ಲಕ್ಷಣಗಳಿದ್ದರೆ, ತಕ್ಷಣ ಆಸ್ಪತ್ರೆಗೆ ಕರೆತಂದು, ಚಿಕಿತ್ಸೆಗೆ ಒಳಪಡಿಸುವಂತೆ, ಸ್ಪಷ್ಟ ಸೂಚನೆ ನೀಡಿದ್ದಾರೆ.

<><><>

'ಒಂದು ಕರೆ ನಮಗೆ: ತುರ್ತು ಸೇವೆ ನಿಮಗೆ' ಎಂಬ ಧ್ಯೇಯದಡಿ, ದೇಶದಲ್ಲೇ ಮೊದಲ ಬಾರಿಗೆ, ರಾಜ್ಯ ಸರ್ಕಾರ, ಆರೋಗ್ಯ ಇಲಾಖೆ ಆಂಬುಲೆನ್ಸ್ ಸೇವೆಯನ್ನು, ನೇರವಾಗಿ ನಿರ್ವಹಿಸುತ್ತಿದೆ ಎಂದು, ಆರೋಗ್ಯ ಖಾತೆ ಸಚಿವ, ದಿನೇಶ ಗುಂಡೂರಾವ್ ತಿಳಿಸಿದ್ದಾರೆ. ಬೆಂಗಳೂರಿನಲ್ಲಿ, ಅತ್ಯಾಧುನಿಕ ಕಮಾಂಡ್ ಮತ್ತು ನಿಯಂತ್ರಣ ಕೇಂದ್ರ ಉದ್ಘಾಟಿಸಿ, ಮಾತನಾಡಿದರು. ಉಚಿತ ಹಾಗೂ ತುರ್ತು ವೈದ್ಯಕೀಯ ಸೇವೆ, 108 ಆಂಬುಲೆನ್ಸ್, ಸರ್ಕಾರ, ಸಂಪೂರ್ಣ ತನ್ನ ಸುಪರ್ದಿಗೆ ತೆಗೆದುಕೊಂಡಿದೆ. 2025-26ನೇ ಸಾಲಿನ ಆಯವ್ಯಯದಲ್ಲಿ, 108 ಅಂಬುಲೆನ್ಸ್ ಸೇವೆಯನ್ನು, ಉನ್ನತೀಕರಿಸಲು, ಪ್ರಾವಧಾನ ಕಲ್ಪಿಸಲಾಗಿದೆ ಎಂದರು.

<><><>

ವಿಶೇ 'ಚೇತನರು, ಸ್ವಾವಲಂಬಿ ಜೀವನ ನಡೆಸಲು, ಸಹಕಾರಿಯಾಗುವ, ಎಲ್ಲ ಸಾಧನ, ಸಲಕರಣೆಗಳ ಮೇಲಿನ, ಸರಕು ಮತ್ತು ಸೇವಾ ತೆರಿಗೆ, ಜಿ.ಎಸ್.ಟಿ. ವಿನಾಯಿತಿ ಅಥವಾ ಸಂಪೂರ್ಣ ವಿನಾಯಿತಿ ನೀಡುವಂತೆ, ಕೇಂದ್ರ ಹಣಕಾಸು ಖಾತೆ ಸಚಿವರಾದ, ನಿರ್ಮಲಾ ಸೀತಾರಾಮನ್ ಅವರಿಗೆ, ಕಾರ್ಮಿಕ ಖಾತೆ ಸಚಿವ ಸಂತೋಷ್ ಲಾಡ್, ಪತ್ರ ಮುಖೇನ, ಮನವಿ ಮಾಡಿದ್ದಾರೆ.

<><><>

ಕೇಂದ್ರ ಬುಡಕಟ್ಟು ವ್ಯವಹಾರಗಳ ಸಚಿವಾಲಯ, ಪ್ರಧಾನಮಂತ್ರಿ ಜನ್ ಮನ್ ಹಾಗೂ ಧರ್ಮಿ ಆಬಾ ಜನ್ ಚಾತೀಯ ಗ್ರಾಮ ಉತ್ಕರ್ಷ ಅಭಿಯಾನದಡಿ, "ಜನ್ ಭಾಗೀದಾರಿ, ಸಬ್ ಸೇ ದೂರ್, ಸಬ್ ಸೇ ಪೆಹಲ್" ಧ್ಯೇಯದೊಂದಿಗೆ, ಪರಿಶಿಷ್ಟ ಸಮುದಾಯಗಳಿಗೆ, ಜನಪರ ಯೋಜನೆಗಳನ್ನು ತಲುಪಿಸಲು ಆಯೋಜಿಸಿದ್ದ, ಮಾಹಿತಿ, ಶಿಕ್ಷಣ ಮತ್ತು ಸಂವಹನ ಅಭಿಯಾನ, ಯಶಸ್ವಿಯಾಗಿ ಪೂರ್ಣಗೊಂಡಿತು.

ಕೊಡಗು, ಮೈಸೂರು, ಚಾಮರಾಜನಗರ, ಶಿವಮೊಗ್ಗ, ವಿಜಯನಗರ ಜಿಲ್ಲೆಗಳು ಸೇರಿದಂತೆ, ರಾಜ್ಯದ 31 ಜಿಲ್ಲೆಗಳಲ್ಲಿ, ಗಣನೀಯ ಸಂಖ್ಯೆಯಲ್ಲಿ ಪರಿಶಿಷ್ಟ ಸಮುದಾಯದವರು ವಾಸಿಸುವ, ಆಯ್ದು ಗ್ರಾಮಗಳಲ್ಲಿ ಆಯೋಜಿಸಲಾಗಿದ್ದ, ಅಭಿಯಾನ ಯಶಸ್ವಿಯಾಗಿದೆ. ಶಿವಮೊಗ್ಗ ಜಿಲ್ಲೆ, ವಿರುಪಿನಕೊಪ್ಪ ಹಾಗೂ ಸದಾಶಿವಪುರ ಗ್ರಾಮಗಳಲ್ಲಿ, 17 ಇಲಾಖೆಗಳ ಸಮನ್ವಯದೊಂದಿಗೆ, ಅಭಿಯಾನ ನಡೆಯಿತು ಎಂದು, ಜಿಲ್ಲಾ ಪಂಚಾಯಿತಿ ಸಿ.ಇ.ಪಿ. ಎನ್.ಹೇಮಂತ ತಿಳಿಸಿದ್ದಾರೆ. ಸದಾಶಿವಪುರದಲ್ಲಿ ಬುಡಕಟ್ಟು ಸಮುದಾಯದ ಅಲೆಮಾರಿ ಹಕ್ಕಿಪಿಕ್ಕಿ ಜನಾಂಗದ ಜನರು ಹೆಚ್ಚಿನ ಸಂಖ್ಯೆಯಲ್ಲಿ ವಾಸವಾಗಿದ್ದಾರೆ.

<><><>

ಸ್ವಾತಂತ್ರ್ಯ ಸೇನಾನಿ, ಕೀರ್ತಿಶೇಷ, ಎಚ್.ಎಸ್.ದೊರೆಸ್ವಾಮಿ ಅವರ, ಅಂಕಣ ಬರೆಹಗಳ ಕೊನೆ ಕಂತು, 'ನೂರರ ನೋಟ' ಭಾಗ-2 ಕೃತಿ ಲೋಕಾರ್ಪಣೆ, ಕರ್ನಾಟಕ ಗಾಂಧಿ ಸ್ಮಾರಕ ನಿಧಿಯಿಂದ, ಬೆಂಗಳೂರಿನ, ಡಾಕ್ಟರ್ ಮನಮೋಹನ ಸಿಂಗ್ ಬೆಂಗಳೂರು ನಗರ ವಿಶ್ವವಿದ್ಯಾಲಯದ, ಜ್ಞಾನಚ್ಯೋತಿ ಸಭಾಂಗಣದಲ್ಲಿ, ಇಂದು ಬೆಳಿಗ್ಗೆ, 10.30ಕ್ಕೆ ಆಯೋಜಿತವಾಗಿದೆ. ಹೊಸ ದಿಲ್ಲಿಯ, ಮಾನವ ಹಕ್ಕುಗಳ ಹೋರಾಟಗಾರ್ತಿ, ತೀಸ್ತಾ ಸೆಟಲ್ವಾಡ್ ಮುಖ್ಯ ಅತಿಥಿಯಾಗಿ ಪಾಲ್ಗೊಂಡು, ಕೃತಿ ಲೋಕಾರ್ಪಣೆಗೊಳಿಸಲಿದ್ದಾರೆ.

<><><>

ಉಡುಪಿ ಜಿಲ್ಲೆ, ನೀಲಾವರದಲ್ಲಿ, ಪೇಜಾವರ ಶ್ರೀ ವಿಶ್ವೇಶತೀರ್ಥ ಶ್ರೀಪಾದರ ಸ್ಮೃತಿವನದ ಸಮೀಪದಲ್ಲೇ, 2 ಎಕರೆ ಪ್ರದೇಶದಲ್ಲಿ, ಮತ್ತೊಂದು ವನ ನಿರ್ಮಿಸಲು ಮುಂದಾಗಿರುವ, ಪೇಜಾವರ ಮಠಕ್ಕೆ, 1 ಕೋಟಿ ರೂಪಾಯಿ ಅನುದಾನ ನೀಡುವುದಾಗಿ ಅರಣ್ಯ ಖಾತೆ ಸಚಿವ ಈಶ್ವರ ಖಂಡ್ರೆ ತಿಳಿಸಿದ್ದಾರೆ. ನೀಲಾವರದ ಸ್ಮೃತಿವನವನ್ನು ಉದ್ಘಾಟಿಸಿ, ಅವರು ಮಾತನಾಡಿದರು. ಪ್ರಕೃತಿ ಹಾಗೂ ಪರಿಸರ ಸಂರಕ್ಷಣೆಯಲ್ಲಿ ಶ್ರೀಗಳ ಕಾರ್ಯವನ್ನು ಸ್ಮರಿಸಿದರು.

<><><>

ರಾಜ್ಯದ ಸರ್ಕಾರಿ ಎಂಜಿನಿಯರಿಂಗ್, ವೈದ್ಯಕೀಯ ಮತ್ತು ದಂತ ವೈದ್ಯಕೀಯ ಕಾಲೇಜುಗಳಲ್ಲಿ ಮಂಥನ ಕಾರ್ಯಾಗಾರ UG CET-2026: ಕೌನ್ಸಿಲಿಂಗ್ ಪ್ರಕ್ರಿಯೆ ರಾಜ್ಯದ 64 ಕಾಲೇಜುಗಳಲ್ಲಿ ನಿನ್ನೆಯಿಂದ ಆರಂಭವಾಗಿದೆ. ಮೊದಲ ದಿನ ಹತ್ತು ಸಾವಿರಕ್ಕೂ ಹೆಚ್ಚು ಜನ ಅಭ್ಯರ್ಥಿಗಳು ತಮ್ಮ ಪೋ 'ಕರ ಜತೆ ಆಗಮಿಸಿ, ಮಂಥನ ಕಾರ್ಯಾಗಾರದಲ್ಲಿ ಭಾಗವಹಿಸಿ ತಮ್ಮ ಅನುಮಾನಗಳನ್ನು ದೂರ ಮಾಡಿಕೊಂಡಿದ್ದಾರೆ ಎಂದು ಕರ್ನಾಟಕ ಪರೀಕ್ಷಾ ಪ್ರಾಧಿಕಾರದ ಕಾರ್ಯನಿರ್ವಾಹಕ ನಿರ್ದೇಶಕ ಹೆಚ್. ಪ್ರಸನ್ನ ತಿಳಿಸಿದ್ದಾರೆ. ಮೇ 28ರಂದು ಹೊರತುಪಡಿಸಿ, ಮೇ 30 ರವರೆಗೆ ಎಲ್ಲ ದಿನ ಎರಡು ಸೆ 'ನ್ಸ್ ಮಂಥನ ಕಾರ್ಯಾಗಾರ ನಡೆಯಲಿದೆ ಎಂದು ಅವರು ತಿಳಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

“ಉತ್ತಮ ಕಲಿಕೆ; ಉಜ್ವಲ ಭವಿ 'ಸ್ಥ' ಧೈಯದೊಂದಿಗೆ, ಜೂನ್ 1, ಸೋಮವಾರದಿಂದ, ರಾಜ್ಯಾದ್ಯಂತ ಶಾಲೆಗಳು, ಪುನಾರಂಭ.

ಇಂಧನ ದರ ಏರಿಕೆಯ, ಹೆಚ್ಚುವರಿ ಆದಾಯ, ಆರು ಸಾವಿರ ಕೋಟಿ ರೂಪಾಯಿ, ಖಾತ್ರಿ ಯೋಜನೆಗಳಿಗೆ ಬಳಕೆ - ಆರ್. ಅಶೋಕ, ಆರೋಪ.

ಶಿವಮೊಗ್ಗ ಜಿಲ್ಲೆಯಲ್ಲಿ, ಕ್ಯಾಸನೂರು ಮಂಗನ ಕಾಯಿಲೆಯ, 123 ಪಾಸಿಟಿವ್ ಪ್ರಕರಣಗಳು, ಪತ್ತೆ; ಐವರ ಸಾವು.

ವಿಶೇಷಚೇತನರ ಸಲಕರಣೆಗಳ, ಜಿ.ಎಸ್.ಟಿ ಎನಾಯಿತಿ ಕೋರಿ, ಸಚಿವ ಸಂತೋಷ ಲಾಡ, ಕೇಂದ್ರಕ್ಕೆ ಮನವಿ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>